
Is-Sbatax-il Hadd taż-Żmien ta' Matul is-Sena

Qari I

Qiegħed nagħtik moħħ għaref u għaqli.

1 Slat 3, 5.7-12

Qari mill-Ewwel Ktieb tas-Slaten

F'dak iż-żmien ⁵f'Gibgħon il-Mulej deher lil Salamun fil-ħolm bil-lejl. «Itlobni x' nagħtik,» qallu Alla.

⁷U wiegħbu Salamun: «Mulej, Alla tiegħi, lili, qaddej tiegħek, għadek kemm qegħedt ni sultan flok David missieri. Izda jiena għadni daqsxejn ta' żagħżuġħ, bla ma naf mnejn għandi ngħaddi. ⁸Il-qaddej tiegħek sab ruħu f'nofs dan il-poplu li int għażilt, poplu hekk kotran li hadd ma jista' jgħoddu jew iqisu. ⁹Agħti, għalhekk, lill-qaddej tiegħek moħħ hafif biex jifhem, biex jista' jmexxi l-poplu tiegħek, u jagħraf it-tajjeb mill-ħażin; għax inkella min jasal biex imexxih, dan il-poplu tiegħek ta' kotra hekk kbira?»

¹⁰Il-Mulej ħa gost li Salamun talab dil-ħaġa. ¹¹Għalhekk qallu Alla: «Ladarba tlabt din il-ħaġa, u ma tlabtnix għomor twil, jew għana, jew il-ħajja ta' l-għedewwa tiegħek - iva, talli tlabt li tagħraf tifhem kif għandek tmexxi - ¹²hawn jien se nagħmel kif għedt int. Qed nagħtik moħħ għaref u għaqli, hekk li hadd qablek ma kien hawn bħalek, u anqas warajk ma jkun hawn.»

Il-Kelma tal-Mulej

R/ Irroddu ħajr lil Alla

Salm Responsorjali

Salm 118 (119), 57.72.76-77.127-128.129-130

R/ (97a): Kemm inħobbha l-ligi tiegħek, Mulej

⁵⁷Mulej, dan hu sehmi,
li nħares il-kelma tiegħek.

⁷²Aħjar għalija l-ligi ta' fommok
mill-eluf ta' flejjes tad-deheb u l-fidda. **R/**

⁷⁶Tkun it-tjieba tiegħek il-faraġ tiegħi,
skond il-wegħda li għamilt mal-qaddej tiegħek.

⁷⁷Tigi fuqi tjubitek, biex ikolli l-ħajja;
għax il-ligi tiegħek hi l-għaxqa tiegħi. **R/**

¹²⁷Għalhekk inħobb il-kmandamenti tiegħek,
aktar mid-deheb, mid-deheb l-aktar fin.

¹²⁸Għalhekk jien nimxi dritt fuq il-precetti tiegħek,
u nobghod kull triq qarrieqa. **R/**

¹²⁹Ta' l-għageb huma l-precetti tiegħek,
għalhekk tħarishom qalbi.

¹³⁰It-tifsir ta' kelmtek jagħti d-dawl,
ifiehem lil min ma jafx. **R/**

Qari II

Ippredestinana biex niehdu sura xbieha ta' Ibnu.

Rum 8, 28-30

Qari mill-Ittra ta' San Pawl Appostlu lir-Rumani

Ħuti, ²⁸aħna nafu li Alla, ma' dawk li jhobbuh, ma' dawk li huma msejħin skond il-providenza tiegħu, f'kollox jaħdem id f'id għall-gid tagħhom.

²⁹Għax lil dawk li hu għarafhom mill-bidu, ippredestinahom ukoll biex jieħdu s-sura fuq ix-xbieha ta' Ibnu, ħalli dan ikun il-kbir fost ħafna aħwa; ³⁰lil dawk li ppredestinahom, sejħilhom ukoll; lil dawk li sejħilhom, iggustifikahom ukoll; lil dawk imbagħad li ggustifikahom, igglorifikahom ukoll.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

ara Mt 11, 25

Hallelujah. **R/** Hallelujah

Infahħrek, Missier, Sid is-sema u l-art,

għax inti dawn il-ħwejjeg tas-saltna wrejthom liċ-ċkejknin.

R/ Hallelujah

Evangelju

Imur ibiġh kull ma jkollu u jixtri dik l-għalqa.

Mt 13, 44-52

✚ Qari mill-Evangelju skond San Matthew

F'dak iż-żmien Ġesù qal lid-dixxipli tiegħu: ⁴⁴«Is-Saltna tas-Smewwiet tixbah lil teżor moħbi f'għalqa, li wieħed raġel isibu u jaħbih, u kollu ferħan imur ibiġh kull ma jkollu u jixtri dik l-għalqa.

⁴⁵Tixbah ukoll is-Saltna tas-Smewwiet lil wieħed neguzjant ifittex ġawhar fin; ⁴⁶meta sab ġawhra tiswa ħafna, mar bieġh kull ma kellu u xtara lilha.

⁴⁷Tixbah ukoll is-Saltna tas-Smewwiet lil xibka mitfugħa l-baħar li fiha jingabar minn kollox. ⁴⁸Meta timtela jtellgħuha x-xatt, u joqogħdu bilqiegħda, jiġbru fil-kannestri dak li jkun tajjeb u jarmu l-ħażin. ⁴⁹Hekk jiġri fi tmiem id-dinja: l-anġli joħorġu jifirdu l-ħżiena mill-ġusti, ⁵⁰u jixthuhom fil-ħuġġieġa tan-nar; hemmhekk ikun hemm il-biki u t-tgħažziż tas-snien.

⁵¹Kollu fhimtuh dan?» «Iva,» qalulu. ⁵²U hu qalilhom: «Għalhekk kull kittieb li jkun sar dixxiplu tas-Saltna tas-Smewwiet jixbah lil wieħed sid li, mill-ħażna tiegħu, joħroġ sew il-ġdid u sew il-qadim.»

Il-Kelma tal-Mulej

R. Tifhir lilek Kristu

Jew il-forma l-qasira

Evangelju

Imur ibiġh kull ma jkollu u jixtri dik l-għalqa.

Mt 13, 44-46

Qari mill-Evangelju skond San Mattew

F'dak iż-żmien Ġesù qal lid-dixxipli tiegħu: ⁴⁴«Is-Saltna tas-Smewwiet tixbah lil teżor moħbi f'għalqa, li wiehed raġel isibu u jahbih, u kollu ferħan imur ibiġh kull ma jkollu u jixtri dik l-għalqa.

⁴⁵Tixbah ukoll is-Saltna tas-Smewwiet lil wiehed neguzjant ifittex ġawhar fin; ⁴⁶meta sab ġawhra tiswa ħafna, mar bieġh kull ma kellu u xtara lilha.»

Il-Kelma tal-Mulej

R. Tifħir lilek Kristu